

समाचार वाणी

खबर जो करें असर !

नाशिक | Wednesday, 26 August 2026

दीवार काटकर घर में घुसे चोर, ट्रक चालक के घर से लाखों के जेवरात चोरी

हरिओम

Published on 21 Mar 2026



????? | ????????? | ????????? ?????? ?????

दन्नाहार थाना क्षेत्र के कासगंज गांव में बीती रात शांति चोरों ने एक बड़ी चोरी की वारदात को अंजाम दिया। चोरों ने ट्रक चालक कश्मीर सिंह यादव के घर की पक्की दीवार काटकर अंदर प्रवेश किया और लाखों रुपये के जेवरात व कीमती सामान चोरी कर फरार हो गए। इस घटना के बाद पूरे गांव में दहशत का माहौल है।

जानकारी के अनुसार, चोरों ने घर के पीछे की दीवार में सेंध लगाकर अंदर प्रवेश किया। उस समय घर के सभी सदस्य सो रहे थे और कूलर की आवाज के कारण उन्हें किसी भी तरह की आहट नहीं सुनाई दी। चोरों ने इस मौके का फायदा उठाते हुए पूरे घर को खंगाल डाला।

सुबह जब परिवार के सदस्य जागे तो उन्होंने देखा कि घर का मुख्य दरवाजा बाहर से बंद है। शक होने पर जब उन्होंने पीछे जाकर देखा तो दीवार टूटी हुई मिली और घर के अंदर सामान बिखरा पड़ा था। इसके बाद चोरी की घटना का खुलासा हुआ।

पीड़ित परिवार की महिला अनीता ने बताया कि चोर घर से सोने की जंजीर, पांच अंगूठियां, सीता रानी, कुंडल, चांदी की पायल, करधनी सहित कई कीमती जेवरात और बर्तन चोरी कर ले गए। उन्होंने बताया कि अधिकतर जेवरात उनके बेटे की एक साल पहले हुई शादी के थे, जिससे परिवार को बड़ा आर्थिक नुकसान हुआ है।

घटना की सूचना मिलते ही दन्नाहार थाना पुलिस और फॉरेंसिक टीम मौके पर पहुंची। टीम ने घटनास्थल से फिंगरप्रिंट और अन्य साक्ष्य जुटाए हैं, ताकि जल्द से जल्द आरोपियों की पहचान कर उन्हें गिरफ्तार किया जा सके।

पुलिस ने मामला दर्ज कर अज्ञात चोरों की तलाश शुरू कर दी है। वहीं, इस सनसनीखेज घटना के बाद ग्रामीणों में सुरक्षा को लेकर भय और चिंता का माहौल बना हुआ है।

publication house/its representative/affiliates are not responsible/liable whatsoever.